

दीव जिला खेल परिषद की हुई वार्षिक सामान्य बैठक

दीव (14/10/2021) :- आज दीव जिला समाहर्ता एवं अध्यक्ष, दीव जिला खेलकूद परिषद की अध्यक्षता में समाहर्तालय के सभा भवन में दीव जिला खेलकूद परिषद की वार्षिक सामान्य बैठक हुई।

इस बैठक में दीव जिला खेलकूद परिषद के सचिव ने जिला समाहर्ता एवं अध्यक्ष, सलोनी राय एवं सभी सदस्यों का हार्दिक स्वागत किया। तदुपरांत उन्होंने दीव जिला खेलकूद परिषद की गतिविधियों एवं क्रियाकलापों का सिलसिलेवार ढंग से प्रस्तुत किया। लेखा उप निदेशक एवं कोषाध्यक्ष मनोज आर कामलिया ने इस परिषद की अद्यतन वित्तीय लेखा- जोखा संबंधी रिपोर्ट प्रस्तुत किया। इस दौरान अध्यक्ष की अनुमती से अन्य खेलकूद विन्दुओं पर भी चर्चा हुई।

जिला समाहर्ता एवं अध्यक्ष, दीव जिला खेलकूद परिषद ने विशेष तौर पर दीव जिला के ग्रामीण क्षेत्रों में खेलकूद के विस्तार पर जोर देते हुए कहा कि ग्रामीण क्षेत्रों में तथा दीव जिला के ग्राम पंचायत के बीच खेल प्रतियोगिताओं का आयोजन किया जाए। इसके साथ ही अध्यक्ष ने कहा कि देश आजादी का अमृत महोत्सव मना रहा है और इस दौरान विभिन्न कार्यक्रमों का आयोजन किया जा रहा है। दीव जिला खेल परिषद भी इस अवसर पर ओपेन खेल प्रतियोगिताओं का आयोजन करे।

उल्लेखनीय है कि माननीय प्रशासक के कुशल नेतृत्व एवं मार्गदर्शन एवं खेल सचिव श्रीमती पूजा जैन तथा खेल निदेशक अरुण गुप्ता के निर्देशन में खेलकूद विभाग एवं दीव जिला खेलकूद परिषद खिलाड़ियों में खेल कौशल निखारने के लिए प्रशासन कटिबद्ध है और इसके लिए सक्रियता से लगा हुआ है।

इस बैठक में एसडीपीओ व उप प्रमुख, दीव जिला खेलकूद परिषद मनस्वी जैन, जिला पंचायत प्रमुख व सदस्या अमृताबेन तथा इस परिषद के सभी सदस्य मौजूद रहे।